

**Hindi Assignment : 6/1/2014**

**प्रश्न 1.** निम्नलिखित अपठित गद्यखंड पर आकलन हेतु ऐसे चार प्रश्न तैयार कीजिए, जिनके उत्तर एक - एक वाक्य में हो :

हँसने का सामाजिक पक्ष भी होता है। हँसकर हम लोगों को अपने निकट ला सकते हैं और व्यंग्य करके उन्हें दुरस्थ बना देते हैं। जिसको भगाना हो उसकी थोड़ी देर हँसी-खिल्ली उड़ाइए, वह तुरंत बोरिया-बिस्तर गोलकर पलायन करेगा। जितनी मुक्त हँसी होगी, उतना समीप व्यक्ति खींचेगा इसीलिए तो श्रोताओं की सहानुभूति अपनी ओर घसीटने के लिए चतुर वक्ता अपना भाषण किसी रोचक कहानी या घटना से आरंभ करते हैं। सामाजिक नियमों और मूल्यों को मान्यता दिलाने और रूढ़ियों को निष्कासित करने में पुलिस या कानून सहायता नहीं करता किंतु वहाँ हास्य का चाबुक अचूक बैठता है। हास्य के कोड़े उपहास-डंका और व्यंग्य-बाण मारकर आदमी को रास्ते पर लाया जा सकता है। इस प्रकार गुमराह बने हुए समाज की रक्षा की जा सकती है।

**प्रश्न 2.** निम्नलिखित विषयों में से किसी एक विषय पर निबंध लिखिए:

- |                             |                                |
|-----------------------------|--------------------------------|
| 1) बूढ़े किसान की आत्मकथा।  | 2) मेरा गाँव।                  |
| 3) दूरदर्शन - शाप या वरदान। | 4) यदि समाचार पत्र न होते..... |

**Hindi Assignment : 13/1/2014**

प्रश्न 1. निम्नलिखित वाक्यों में से किन्हीं आठ वाक्यों में अधोरेखांकित शब्द का शब्दभेद लिखिए :

- 1) यह सही है कि उन्हें समझा दिया गया है ।
- 2) वर्षा सुंदर अभिनेत्री है ।
- 3) वह वृक्ष के नीचे बैठा था ।
- 4) मधुर वाणी औषधि है ।
- 5) उसे दारोगा कहते हैं ।
- 6) वे सच्चे साधु हैं ।
- 7) वे भीतर चले गए ।
- 8) लड़की पढ़ने के लिए शहर गई ।
- 9) दिनेश और मनीष राजेश के सहपाठी थे ।
- 10) दादाजी ने मंदिरों और आश्रमों की स्थापना की ।

प्रश्न 2. निम्नलिखित कार्यालयीन तथा व्यावसायिक पत्रों में से किसी एक पत्र का प्रारूप (नमूना) लिफाफे सहित तैयार कीजिए :

- 1) महेश / मोहिनी जाधव, गांधी नगर, अमरावती - 355421 से स्वास्थ्य अधिकारी महानगर पालिका, को शहर में अशुद्ध जल की पूर्ति होने के कारण ध्यान आकर्षित करते हुए पत्र लिखता / लिखती है ।
- 2) मनीष / सुधा राणे, सुंदर भवन, शनिवार पेठ, पूना - 422020 व्यवस्थापक, सूरज पुस्तक भंडार, शास्त्री रोड, आगरा 322001 के नाम लिखकर नीचे लिखी गई पुस्तकें वी.पी.पी. से भेजने की माँग करता/ करती है ।

**Hindi Assignment : 20/1/2014**

**प्रश्न 1.** निम्नलिखित अपठित गद्यखंड पर आकलन हेतु ऐसे चार प्रश्न तैयार कीजिए, जिनके उत्तर एक - एक वाक्य में हो :

परोपकार मनुष्य के सभी गुणों का मूल है। परोपकार के कारण मनुष्य के जीवन में अनेक प्रकार के गुण आ जाते हैं। परोपकार एक ऐसा जादू है जो मनुष्य के हृदय में पवित्रता, दया, क्षमा, त्याग, प्रेम आदि गुणों को उत्पन्न करता है। इस प्रकार परोपकार सभी गुणों की खान है। सत्य तो यह है कि परोपकारी मनुष्य साक्षात् ईश्वर के समान होता है। उसका हृदय सागर की भाँति विशाल होता है। संपूर्ण मानवसमाज के लिए उसमें प्रेम भरा रहता है। अतः परोपकारी मनुष्य विश्वबंधु होता है। परोपकार से मनुष्य को सच्चा आनंद और सच्चा सुख मिलता है। राजा अपनी शक्ति के बल पर मनुष्य के शरीर पर अधिकार कर सकता है किंतु परोपकार करनेवाला मनुष्य असंख्य मनुष्यों के मन को जीत लेता है।

**प्रश्न 2.** निम्नलिखित विषयों में से किसी एक विषय पर निबंध लिखिए:

- 1) पेड़ की आत्मकथा ।
- 2) विज्ञान : वरदान या अभिशाप ।
- 3) यदि परीक्षा न होती ..... ।
- 4) मेरी चाह ।

**Hindi Assignment : 27/1/2014**

प्रश्न 1. निम्नलिखित वाक्यों में से किन्हीं आठ वाक्यों में अधोरेखांकित शब्द का शब्दभेद लिखिए :

- 1) दादाजी की आत्मा को बड़ा सुख मिला ।
- 2) इसके बाद वे सेवाक्षेत्र में आ गई ।
- 3) मेरा बेटा तो आपके सामने खड़ा है ।
- 4) हाय ! यह लाचारी ।
- 5) वे सूती साड़ी पहनने लगीं ।
- 6) वह चालाक तो है किंतु घमंडी भी है ।
- 7) मुझे काशी यात्रा करनी है ।
- 8) दिल्ली एक सुंदर शहर है ।
- 9) उस समय सादगी में स्वर्ग था ।
- 10) हमने सभी कार्य नियम के अनुसार किए हैं ।

प्रश्न 2. निम्नलिखित कार्यालयीन तथा व्यावसायिक पत्रों में से किसी एक पत्र का प्रारूप (नमूना) लिफाफे सहित तैयार कीजिए :

- 1) समीर / सानिका पांडे, लक्ष्मीनगर, अमरावती से व्यवस्थापक शीतल बुक डिपो, मंगलवार पेठ, पूना - 411030 के नाम पत्र लिखकर मँगवाई गई पुस्तकों की कम प्रतियाँ और तीन फटी पुस्तकें प्राप्त होने के बारे में शिकायत करता / करती है ।
- 2) राहुल / उमा देशमुख, इंद्रानगर, फिरोजपुर से व्यवस्थापक, सोनिया औषधि भंडार, राजीव चौक, जालंधर को घरेलू औषधियाँ वी.पी.पी. द्वारा मँगवाते हुए पत्र लिखता / लिखती है ।

**Hindi Assignment : 3/2/2014**

**प्रश्न 1.** निम्नलिखित अपठित गद्यखंड पर आकलन हेतु ऐसे चार प्रश्न तैयार कीजिए, जिनके उत्तर एक - एक वाक्य में हो :

मनुष्य जहाँ जन्म लेता है, वहाँ की धूल में खेलकर बड़ा होता है। वहाँ से उसे स्वाभाविक प्रेम हो जाता है। वहाँ के सभी लोग उसके जाने-पहचाने हो जाते हैं। लगभग सभी उसके समान भाषा बोलते हैं और सभी का रहन-सहन एक-सा होता है। ऐसी दशा में वहाँ के लोगों से उसकी ममता का होना स्वाभाविक है। मनुष्य चाहे कितने ही अच्छे स्थान पर क्यों न रहने लगे, उसका मन जन्मभूमि में पहुँचने को उत्सुक रहता है। जन्मभूमि स्वर्ग से भी श्रेष्ठ है। जिस देश में हमने जन्म लिया है, जिसके अन्न, जल और वायु से हमारा पालन हुआ है, उसके प्रति प्रेम की भावना रखना हमारा कर्तव्य है। देश की उन्नति में ही हमारी उन्नति है। यदि देश गिरी दशा में होगा तो न हम अधिक दिन संपन्न रह सकते हैं और न हमारा मान हो सकता है। देश के प्रति सबको ममता की भावना रखनी चाहिए।

**प्रश्न 2.** निम्नलिखित विषयों में से किसी एक विषय पर निबंध लिखिए:

- 1) यदि मैं समाज सेवक बनूँ ..... ।
- 2) मेरा प्रिय शिक्षक ।
- 3) भ्रष्टाचार ।
- 4) एक फटी पुस्तक की आत्मकथा ।

**Hindi Assignment : 10/2/2014**

प्रश्न 1. निम्नलिखित वाक्यों में से किन्हीं आठ वाक्यों में अधोरेखांकित शब्द का शब्दभेद लिखिए :

- 1) सभी जानवर इकट्ठे हुए ।
- 2) इसके बाद वे सेवाक्षेत्र में आ गई ।
- 3) हम उसे राजा बनाएँगे ।
- 4) उफ ! यह लाचारी ।
- 5) कुछ दूर जाकर गाड़ी रुक गई ।
- 6) वह चतुर तो है लेकिन घमंडी नहीं ।
- 7) मुझे आगरा की यात्रा करनी है ।
- 8) भारत एक सुंदर देश है ।
- 9) उन्हें भी कोई साथी नहीं मिला था ।
- 10) आप इसे अच्छा या बुरा मान सकते हैं ।

प्रश्न 2. निम्नलिखित कार्यालयीन तथा व्यावसायिक पत्रों में से किसी एक पत्र का प्रारूप (नमूना) लिफाफे सहित तैयार कीजिए :

- 1) करन / करिश्मा वेद, बगीचा बिल्डिंग, कोल्हापुर से सार्वजनिक गणेशोत्सव के समय 24 घंटे ऊँची आवाज में रेकार्ड बजाने के कारण अध्ययन में बाधा पड़ती है, अतः उसकी ओर ध्यान आकर्षित करने के लिए शहर कोतवाल, शहर विभाग, कोल्हापुर के नाम पत्र लिखता / लिखती है ।
- 2) दिवाकर /दिव्या कदम, सुंदर धाम, गुडगाँव से शास्त्री विद्यालय के प्रधानाध्यापक को मासिक शुल्क माँफ करवाने के लिए प्रार्थना पत्र लिखता /लिखती है ।

**Hindi Assignment : 17/2/2014**

**प्रश्न 1.** निम्नलिखित अपठित गद्यखंड पर आकलन हेतु ऐसे चार प्रश्न तैयार कीजिए, जिनके उत्तर एक - एक वाक्य में हो :

विधाता ने हमें दशेंद्रिय दिए हैं। यह मानव को ईश्वर की बड़ी देन है। हमें ईश्वर ने दो आँखें, दो कान, दो हाथ, दो पैर और एक मुँह दिया है। इन इंद्रियों से ही मनुष्य सामर्थ्यशाली बना है। विधाता का हमें दो आँखें देने का मतलब यही है कि शत्रु और मित्र को देखने की हमारी दृष्टि समान हो। दो कान इसलिए दिए हैं कि एक कान से अच्छाई सुनें और दूसरे कान से बुराई छोड़ दें। दो हाथ इसलिए दिए हैं कि वह एक हाथ से ले और दूसरे हाथ से बाँटता रहे। दो पैर इसलिए दिए हैं कि हम कदम - कदम मिलाते हुए देश की ताकत बढ़ाएँ। विधाता ने हमें एक ही मुँह दिया है, इसका कारण क्या है? इसलिए कि वह एकवचनी हो, देने के लिए वचनबद्ध हो।

**प्रश्न 2.** निम्नलिखित विषयों में से किसी एक विषय पर निबंध लिखिए:

- |                                 |                     |
|---------------------------------|---------------------|
| 1) बादल की आत्मकथा।             | 2) गरीबी एक अभिशाप। |
| 3) यदि मैं समाज सेवक बनूँ ..... | 4) मेरा प्रिय नेता। |

**Hindi Assignment : 24/2/2014**

प्रश्न 1. निम्नलिखित वाक्यों में से किन्हीं आठ वाक्यों में अधोरेखांकित शब्द का शब्दभेद लिखिए :

- 1) एक दल भारत पहुँचेगा ।
- 2) वे भारत की संस्कृति में रच-बस गई ।
- 3) उसके पीछे एक फाटक था ।
- 4) शाबाश ! आपने तो कमाल कर दिया ।
- 5) मैं भी उसी ओर चलूँगा ।
- 6) पिताजी कल आएँगे ।
- 7) तुमने क्या सफाई दी ?
- 8) हमने आज्ञा ली ।
- 9) सात पैसे मिले थे ।
- 10) आगे अपनी-अपनी श्रद्धा ।

प्रश्न 2. निम्नलिखित कार्यालयीन तथा व्यावसायिक पत्रों में से किसी एक पत्र का प्रारूप (नमूना) लिफाफे सहित तैयार कीजिए :

- 1) रोहन / मीनाक्षी देशपांडे 50, रामपुर, सातारा - 546005 से अपने विभाग के महाराष्ट्र राज्य बिजली मंडल के उपअभियंता के नाम पत्र लिखकर इस माह के बिजली का बिल अधिक आने के कारण शिकायत करता/करती है ।
- 2) राकेश / राजश्री कुलकर्णी, 15 /अ, शिवपुरी, औरंगाबाद से अपने प्रधानाध्यापक तिलक विद्यालय, इंद्रापथ, नाशिक के नाम अपनी बहन की बीमारी के कारण पाठशाला में पाँच दिन की छुट्टी माँगने के लिए पत्र लिखता / लिखती है ।



**Hindi Assignment : 3/3/2014**

**प्रश्न 1.** निम्नलिखित अपठित गद्यखंड पर आकलन हेतु ऐसे चार प्रश्न तैयार कीजिए, जिनके उत्तर एक - एक वाक्य में हो :

हमारे पूर्वजों ने स्त्री का बड़ा महत्त्व माना है। उन्होंने स्त्री को धार्मिक कार्यों में अग्रस्थान दिया है और उसकी बड़ी प्रशंसा की है। वे मानते थे कि जिस घर में विदुषी नारी होती है, वहाँ के नर-नारी सद्गुणों से विभूषित हो जाते हैं। इसीलिए तो मनु ने कहा है कि 'यत्र नार्यस्तु पूज्यन्ते रमन्ते तत्र देवताः' अर्थात् जहाँ नारियों की पूजा होती है, वहाँ देवता निवास करते हैं। स्त्री तो घर की रानी है। उसका प्रभाव बच्चों पर सबसे ज्यादा होता है। बचपन में बालकों पर जो गहरे संस्कार पड़ते हैं, वे हमेशा के लिए रह जाते हैं। इस प्रकार स्त्री के कारण ही मानवसमाज ने उन्नति की है। स्त्री ही दुनिया में बड़े-बड़े महापुरुषों को पैदा करती है। मानवसमाज की उन्नति में उसका जितना हाथ है, उतना किसी और का नहीं है। उसकी प्रेरणा से संसार में मनुष्य-रत्न पैदा होते हैं और मानवसमाज को उन्नति के पथ पर ले जाते हैं।

**प्रश्न 2.** निम्नलिखित विषयों में से किसी एक विषय पर निबंध लिखिए:

- 1) घायल सैनिक की आत्मकथा ।
- 2) वर्तमान जीवन में बिजली का महत्त्व ।
- 3) मेरा गाँव ।
- 4) यदि समाचार पत्र न होते..... ।

**Hindi Assignment : 10/3/2014**

प्रश्न 1. निम्नलिखित वाक्यों में से किन्हीं आठ वाक्यों में अधोरेखांकित शब्द का शब्दभेद लिखिए :

- 1) लोग कटु बोलते हैं ।
- 2) उसे समझाना मुश्किल है ।
- 3) वे फिर लौट रहे हैं ।
- 4) वह अचानक उठ बैठा ।
- 5) उनके स्वर में निराशा थी ।
- 6) बर्तन आवाज के साथ नीचे गिरा ।
- 7) जिंदगी संघर्ष से भरी हुई है ।
- 8) उसने मैच देखा ।
- 9) एक सेवक ने बताया ।
- 10) तुम साहसी और बहादुर हो ।

प्रश्न 2. निम्नलिखित कार्यालयीन तथा व्यावसायिक पत्रों में से किसी एक पत्र का प्रारूप (नमूना) लिफाफे सहित तैयार कीजिए :

- 1) नरेश / रीना पांडे, इंद्रानगर, फिरोजपुर से व्यवस्थापक, सोनिया औषधि भंडार, राजीव चौक, जालंधर को घरेलू औषधियाँ वी.पी.पी. द्वारा मँगवाते हुए पत्र लिखता / लिखती है ।
- 2) परेश / प्रतिमा वर्मा 4 / सी रूप दर्शन, माधवपुर, थाना से स्वास्थ्य अधिकारी नगर परिषद, थाना को अपने मुहल्ले की गंदगी की ओर ध्यान आकर्षित करते हुए शिकायत पत्र लिखता / लिखती है ।